

# ምስግጋር፡- ቤት ትምህርቲ ብጽቡቕ ምጅማር

ንስድራ ቤታት ዝኸውን ሓበሬታዊ ወረቐት

ቤት ትምህርቲ ምጅማር በዳህን ባህ ዘበልን ክኸውን ይኸእል እዩ። እዚ ሓበሬታዊ ወረቐት እዚ፡ ኣገልግሎት ኣጸደ ህጻናት ናይ ውሉድኩም ንውሉድኩም ንቤት ትምህርቲ ብጽቡቕ ምጅማር ብኸመይ ክሕግዞ ኸም ዝኸእል ክገልጽ እዩ።

ውሉድኩም ድሮ ናብ ብዙሕ ነገራት ተሰጋጊሩ እዩ፤ ንኣብነት፡-

- ካብ ሓደ ንጥፊት ወይ ልማድ ናብ ካልእ
- ምስ ካልኣት ኩንካ ናብ ዝግበር መደባት ጸወታ ወይ ናብ ናይ ዕረፍቲ መገሻታት ምኽድ
- መውዓሊ ህጻናት ወይ ኣጸደ ህጻናት ምጅማር።

እዚ ተመክሮታት እዚ ውሉድኩም ንኣደስቲ ቦታታትን ነገራትን እንታይ ምላሽ ከም ዝህቡ፡ እንታይ ደገፍ ድማ ከም ዘድልዮ ሓበሬታ ይህበኩም እዩ።

## ትምህርቲ ብጽቡቕ ምጅማር ኣገዳሲ ዝኸውን ስለምንታይ እዩ፡

ንቤት ትምህርቲ ብጽቡቕ ምጅማር ንውሉድኩም ኣብዚ ዝሰዕብ ነገራት ይሕግዞ፡-

- ዝሓሸ ናይ ምምሃር ክእለትን ኮለንተናዊ ጥዕናን ክህልዎ
- ትምህርቲን ዕቤቱን ከይከላለፍ
- ድሕንነትን ምትእምማንን ክስምዖ፡ ምስ ካልኣት ድማ ጽቡቕ ርክብ ክህልዎ

## ንውሉድኩም ኣብ ቤት ትምህርቲ ምምዝጋብ

መብዛሕትኦን ኣብያተ ትምህርቲ፡ ቆልዑ ቤት ትምህርቲ ቕድሚ ምጅማርም ኣብ ዘላ ዓመት ኣብ ወርሒ ግንቦት እዩን ምዝገባ ዝጅምራ። ምዝገባ፡ ነታ ቤት ትምህርቲ ንኸትፈልጥዎን ኣብቲ ናብ ቤት ትምህርቲ ኣብ ምስግጋር ዝህሉ ንጥፊታት ክትሳተፉን ዝያዳ ኣጋጣሚ ይኸፍተልኩም እዩ። ቆልዑ ብዝሓሸ መገዲ ኸሰጋገሩ ዝኸእሉ፡ እዚ ንጥፊታት እዚ መወዳእታ ዓመት ቕድሚ ምምጻኡ ነዊሕ ኣቕዲምካ እንተ ተጀመሩን ቤት ትምህርቲ ድሕሪ ምጅማሩ ኣብ ዘለዎ ሓደገት መዓልታት ድማ እንተ ቐጸሉን እዩ።

## ናብ መደባትን ንጥፊታትን ቤት ትምህርቲ ምስግጋር

ናብ ንጥፊታት ቤት ትምህርቲ ምስግጋር ንዓኹምን ንውሉድኩምን ኣብዚ ዝሰዕብ መዳያት ይሕግዞ፡-

- ቤት ትምህርቲ እንታይ ከም ዝመስል ምርዳእ
- ምስ ካልኣት ቆልዑን ስድራ ቤታትን ዕርክነት ምምስራት።

## ጸብጻብ ምስግጋር ትምህርትን ዕቤትን

ናይ ውሉድኩም መምህር ኣጸደ ህጻናት፡ ጸብጻብ ምስግጋር ትምህርትን ዕቤትን (ጸብጻብ ምስግጋር ተባሂሉ ዝፍለጥ) ክጽሕፍ እዩ። እዚ ጸብጻብ ምስግጋር እዚ ንመምህርን ንቤት ትምህርትን ውሉድኩም፡ ንውሉድኩም ክፈልጥዎን ንትምህርቲ መደብ ከውጽኡን ይሕግዞም እዩ። እቲ ጸብጻብ ምስግጋር ነዚ ዝሰዕብ የጠቓልል፡-

- ስምን ዕለተ ልደትን ስእልን ውሉድኩም
- ስምኩምን ክትርከቡሉ እትኸእሉ ኣድራሻን
- ስምን ክርከቡሉ ዝኸእሉ ኣድራሻን ናይቶም ኣገልግሎት ኣጸደ ህጻናት ዝህቡን ካልኣት ንውሉድኩም ዝድግፉ ዘለዉ ሰብ ሞያን
- ሓበሬታ ብዛዕባ ክእለታት ውሉድኩምን ንሱ ዝግደሰሉ ነገራትን
- ንውሉድኩም ዝሓይሽ ሜላታት ትምህርቲ።

ውሉድኩም ድሕሪ ሰዓታት ትምህርቲ ኸንክን ናብ ዝህብ ኣገልግሎት (OSHC) ዝኸይድ እንተ ኹይኑ፡ እቲ ጸብጻብ ምስግጋር ናብ ኣገልግሎት OSHC እውን ክመሓላለፍ እዩ።

ንስኻትኩም ድማ ቅዳሕ እቲ ምሉእ ጸብጻብ ምስግጋር ከውሃበኩም እዩ። ንትምህርቲ ውሉድኩም ክትርድእዎን ክትድግፍዎን ብዛዕባኡ ኸትመያየጡን ክሕግዞኩም ይኸእል እዩ።

ጸብጻብ ምስግጋር ውሉድኩም ነዚ ዝሰዕብ ይሕግዞ፡-

- ብዛዕባ እቲ ንውሉድኩም ዘገድሶ ነገራት መደብ ምውጻእ
- ውሉድኩም ካብ ኣጸደ ህጻናት ናብ ቤት ትምህርቲ ብምቐል መገዲ ኸሰጋገር።

ጸብጻብ ምስግጋር መብዛሕትኡ ግዜ ኣብ 4ይ ክፍለ ዓመት እዩ ዝጸሓፍ። ኮይኑ ግና ውሉድኩም ስንክልና ወይ ዝሕታለ ዕቤት ዘለዎ እንተ ኹይኑ፡ ጸብጻብ ምስግጋር ኣቐድም ኣቢሉ ኣብ ወርሒ ሰነ ወይ ሓምሌ ኸጸሓፍ ይኸእል እዩ። እዚ ኸኣ ንዓኹምን ነቲ ቤት ትምህርትን፡ ነቲ ንውሉድኩም ዘድልዮ ተወሳኺ ሓገዝ መደብ ምውጻእ ኸትጅምሩ ይሕግዞኩም።

ጸብጻብ ምስግጋር፡ ንስኹም ክትመልእዎ ዘድሊ ኸፋል ኣለዎ። ብዛዕባ ውሉድኩም ብዙሕ ነገራት ስለ እትፈልጡ፡ እቲ እትህብዎ ሓበሬታ ኣዝዩ ኣገዳሲ እዩ። እቲ ቤት ትምህርቲ ንዓኹምን ንውሉድኩምን ነቲ ቤት ትምህርቲ ብጽቡቕ ንኸትጅምሩ ዘኸእለኩም መደብ ንኸውጽእ ይሕግዞ እዩ።

ውሉድኩም ብሓገዝ ንሱ ዝፈልጦ እኹል ሰብ፡ ከም እኒ ንስኹም ወይ ናይ ኣጸደ ህጻናት መምህሩ፡ ዝመልእ ኸፋል እውን ኣሎ። ነዚ ዝሰዕብ ከጠቓልል ይኸእል፡-

- ስእሊ
- ውሉድኩም ብዛዕባ ቤት ትምህርቲ ዝህንጠዮ ነገራት
- ብዛዕባ ምጅማር ትምህርቲ እንታይ ይሰምዖ።

**ሓበሬታ ብኸመይ ከም ዝመሓላለፍ**

ጸብጻብ ምስግጋር፡ Insight Assessment Platform ብዝተባህረ መገዲ እዩ ብኢንተርኔት ዝመሓላለፍን ዝኸዘነን። ኣብ Insight Assessment Platform ዝቐመጥ ሓበሬታ ኣብ ኣውስትራልያ ብዘተኣማምን መገዲ እዩ ዝኸዘነን።

ኩለን ኣብያተ ትምህርቲ መንግስቲ ቪክቶርያ (ከምኡ እውን ገሊጻን ናይ ካቶሊክን ናይ ብሕትን ኣብያተ ትምህርቲ) ናይ ነፍሲ ወከፍ ቆልዓ ትምህርትን ዕቢትን ንምምዘጋብ Insight Assessment Platform ይጥቀማ እዮን። ቤት ትምህርቲ ውሉድኩም Insight Assessment Platform ዘይትጥቀም እንተ ኹይና፡ ኣብ ወረቐት ዝሰፈረ ወይ ኤለክትሮኒካዊ ቅዳሕ ጸብጻብ ምስግጋር ክውሃብ እዩ።

ክፍሊ ትምህርትን ስልጠናን ሓድሓዲ ጊዜ ግዳማውያን ወሃብቲ ኣገልግሎት ይጥቀም እዩ። ምስዚ ክፍሊ እዚ ተሓባቢረን ዝዓይያ ወሃብቲ ኣገልግሎታት፡ ድሕንነት ሓበሬታ ዝዕቀቡሉ መገዲታት ክሰዕባ የድልዮን እዩ። Insight Assessment Platform ምስ ናይ ክፍሊ ትምህርቲ ፖሊሲ ምስጠራውነት ሓበሬታ ተሰማግሶ ይኸይድ እዩ።

[www.education.vic.gov.au/Pages/privacypolicy](http://www.education.vic.gov.au/Pages/privacypolicy)

ክፍሊ ትምህርቲ ነቲ ካብ ጸብጻብ ምስግጋር ዝረኸቦ ሓበሬታ ንክትትልን ምርምርን ክጥቀሙሉ ይኸእል እዩ። እዚ ሓበሬታ እዚ ብመልክዕ ቍጽርን ግራፍን እዩ ዝቐርብ፡ ሰማት ኣቶም ቆልዑ ኣይጥቀስን እዩ።

ብዛዕባ Insight Assessment Platform ዝያዳ ሓበሬታ እንተ ደሊኹም፡ ናብ ክፍሊ ትምህርቲ በዚ ዝሰዕብ ኣድራሻ ክትጽሕፉ ትኸእሉ ኢኹም፡- [psts@edumail.vic.gov.au](mailto:psts@edumail.vic.gov.au)።

ሓድሓዲ ጊዜ ሰብ ሞያ ትምህርትን ክንክንን ቪክቶርያ ንኹለንተናዊ ጥዕና ወይ ድሕንነት ቆልዑ ኢሎም ሓበሬታ ክካፍሉ የድልዮም እዩ። ኣገልግሎት ኣጸደ ህጻናት ነቲ ምስ ክንክን፡ ኣፈላላይ ዘይምግባር፡ ናይ ሰራሕ ጥዕናን ድሕንነትን፡ ኩለንተናዊ ጥዕናን ድሕንነትን ውሉድ ዝተሓሓዘ ግዴታ ንምፍጻም ኣድላዩ ኣብ ዝኹነሉ እዋን ብዛዕባ ውሉድኩምን ስድራ ቤትኩምን ሓበሬታ ክመሓላልፍ ከድልዮ ይኸእል እዩ። ንተወሳኺ ሓበሬታ ናብዚ እቶ፡- <https://www.vic.gov.au/information-sharing-schemes-and-the-maram-framework>።

**ንተወሳኺ ሓበሬታ**

ናብዚ [www.education.vic.gov.au/transitiontoschool](http://www.education.vic.gov.au/transitiontoschool) እቶ።

እዚ ሰነድ እዚ ብኣተፈላለዩ ቋንቋታት ኣብ [www.education.vic.gov.au/transitiontoschool](http://www.education.vic.gov.au/transitiontoschool) ይርከብ እዩ።